

بارش اور پانی، اللہ کی نشانی

پروفیسر شہزاد الحسن چشتی

اللہ تعالیٰ کی آیات میں سے ایک بارش بھی ہے۔ آیت کے اصل معنی اس نشانی یا علامت کے ہیں جو کسی چیز کی طرف رہنمائی کرے۔ قرآن میں یہ لفظ چار مختلف معنوں میں آیا ہے۔ کہیں اس سے مراد حکیم علامت یا نشانی ہی ہے۔ کہیں آثارِ کائنات کو اللہ کی آیات کہا گیا ہے، کیونکہ مظاہر قدرت میں سے ہر چیز اس حقیقت کی طرف اشارہ کر رہی ہے جو اس ظاہری پر دے کے پیچھے مستور ہے۔ کہیں مجرماتِ رسولؐ کو آیت کہا گیا ہے اور کہیں کتاب اللہ کے فقروں کو آیت کہا گیا ہے۔ بارش چونکہ مظاہر قدرت میں سے ہے، لہذا یہ بھی اللہ کی آیت یا نشانی ہوئی۔

اللہ تبارک و تعالیٰ، بہت سی آیات میں عالم بالا سے کہہ ارض پر بارش برسانے کا ذکر فرماتا ہے اور غور و فکر کی دعوت دیتا ہے: **إِنَّمَا تَرَأَّنَ اللَّهَ أَنْزَلَ مِنَ السَّمَاءَ مَاءً** (ال Zimmerman: ٣٩) ”کیا تم دیکھتے نہیں کہ اللہ نے آسمان سے پانی بر سایا؟“ کہیں بادلوں سے پانی کے بر سے کا بیان ہے: **أَفَرَأَيْتُمُ الْمَاءَ الَّذِي تَشَرَّبُونَ** ۝ **أَنْتُمْ أَنْزَلْتُمُوهُ مِنَ الْمُزْنِ** ۝ **أَنَّمَنْزَلُونَ** ۝ (الواقعہ: ٥٦-٥٧) ”یہ پانی جو تم پیتے ہو اسے تم نے بادل سے بر سایا ہے یا اس کے بر سانے والے ہم ہیں؟“ **وَأَنْزَلْنَا مِنَ الْمُعْصِرَاتِ مَاءً ثَجَاجًا** ۝ **لِتُخْرِجَ بِهِ حَبَّاً وَنَبَاتًا** ۝ **وَجَنَّتِ** **الْفَافًا** ۝ (النیا: ١٢-١٣) ”اور بادلوں سے لگاتار بارش بر سائی تاکہ اس کے ذریعے سے غلہ اور سبزی اور گھنے باغ اگائیں۔“ بعض آیات میں آسمان سے رزق نازل کرنے کا بیان ہے: **وَمَا أَنْزَلَ اللَّهُ مِنَ السَّمَاءِ مِنْ رِزْقٍ فَأَخْيَا بِهِ الْأَرْضَ** (الجاثیہ: ٥) ”اور اس رزق میں جسے اللہ آسمان سے نازل فرماتا ہے، پھر اس کے ذریعے سے مُردہ زمین کو جلا اٹھاتا ہے۔“

کرہ ارض پر موجود پانی کو اللہ تعالیٰ بخارات میں تبدیل فرماتا ہے، جو بادلوں کی صورت ہوا کے دوش پر آسمان (عالم بالا) کی طرف سفر کرتے ہیں اور جہاں جہاں ان کی ضرورت ہوتی ہے پھیلا دیے جاتے ہیں اور زمین کے اوپر ایک خاص فاصلے پر پہنچ کر بالعوم پانی کی بوندوں کی شکل میں زمین ہی پر بس پڑتے ہیں۔ بعض اوقات اولوں اور فرک کے گالوں کی صورت میں بھی ہوتے ہیں۔ اللہ تبارک و تعالیٰ ہر یہ خوش کن اور خوب صورت پیرایے میں بادلوں کے بننے اور ان سے پانی کے برنسے کو بیان فرماتا ہے:

• قسم ہے اُن ہواوں کی جو گرد اڑانے والی ہیں، پھر پانی سے لدے ہوئے بادل اٹھانے والی ہیں، پھر سبک رفتاری سے چلنے والی ہیں، پھر ایک بڑے کام (بازش) کی تقسیم کرنے والی ہیں۔ (الذاریات: ۱۵-۲)

• قسم ہے اُن (ہواوں) کی جو پے در پے بھیجی جاتی ہیں، پھر طوفانی رفتار سے چلتی ہیں اور بادلوں کو اٹھا کر پھیلاتی ہیں، پھر (ان کو) پھاڑ کر جدا کرتی ہیں۔ (مرسلت ۷-۱: ۷)

• اور وہ اللہ ہی ہے جو ہواوں کو اپنی رحمت کے آگے خوش خبری لیے ہوئے بھیجتا ہے، پھر جب وہ پانی سے لدے ہوئے بادل اٹھا لیتی ہیں تو انھیں کسی مُردہ سر زمین کی طرف حرکت دیتا ہے اور وہاں بینہ (پانی) برسا کر (اسی مری ہوئی زمین سے) طرح طرح کے پھل نکال لاتا ہے۔ (الاعراف: ۷-۵)

• بار آور ہواوں کو ہم ہی بھیجتے ہیں، پھر آسمان سے پانی بر ساتے ہیں اور اس پانی سے تمھیں سیراب کرتے ہیں۔ اس دولت کے خزانہ دار تم نہیں ہو۔ (الحجر: ۱۵-۲۲)

• وہی ہے جو تمہارے سامنے بجلیاں چکاتا ہے جنھیں دیکھ کر تمھیں اندیشے بھی لاحقاً ہوتے ہیں اور امیدیں بھی بندھتی ہیں۔ وہی ہے جو پانی سے لدے ہوئے بادل اٹھاتا ہے۔ بادلوں کی گرج اُس کی حمد کے ساتھ اس کی پاکی بیان کرتی ہے اور فرشتے اس کی بہیت سے لرزتے ہوئے اس کی تسبیح کرتے ہیں۔ وہ کڑکی ہوئی بجلیوں کو بھیجتا ہے اور (بس اوقات) انھیں جس پر چاہتا ہے عین اس حالت میں گرا دیتا ہے، جب کہ لوگ

اللہ کے بارے میں جھگڑ رہے ہوتے ہیں۔ فی الواقع اُس کی چاپ بڑی زبردست ہے۔ (الرعد: ۱۳-۱۴)

بارش کی سائنسی توجیہ

کرہ ارض پر موجود پانی سمندر، دریا، جھیلوں کی کھلی سطح، زمین کے سام، دودھیلے حیوانات (میسلز) کی جلد پر موجود سام اور درختوں اور پودوں کے پتوں پر نئھے نئھے سوراخوں سے بخارات میں تبدیل ہوتا ہے۔ اس کی وجہ کھلا ماحول، اس میں ہوا کی گردش اور ماحول کا درجہ حرارت ہے اور یہ سورج کی تپش کا نتیجہ ہے۔ حکمت الہیہ کے تحت بخارات ہوا کے دوش پر عالم بالا کی طرف حرکت کرتے ہیں۔ دراصل یہی بخارات بادل ہیں اور ان کی مقدار بادلوں کو گہرا یا ہلکا بناتی ہے۔ سمندر کی سطح سے ان بخارات کے ساتھ نمک کے نہایت مہیں ذرات بھی بادلوں میں شامل ہوتے ہیں۔ یہ بادل جلد ہی نئھی آبی بوندوں میں تبدیل ہو جاتے ہیں۔ بخارات کا پانی کسی بھی نئھے سے نمک کے ذرے کے گرد جمع ہو جاتا ہے یا پھر کائناتی دھول کے نئھے سے ذرے کے گرد جمع ہوتا ہے۔ یہ کائناتی دھول کیا ہے اور اس کے ذرات کیا ہیں؟ یہ بات ابھی تک پرداہ اغفاریں ہے۔

اندازہ لگایا گیا ہے کہ ایک کیوبک سنتی میٹر قریبے میں ۵۰۰-۵۰۰ نئھی آبی بوندیں ہوتی ہیں۔ پھر یہ بارش کی شکل میں بر سے والی بوندوں میں تبدیل ہو جاتی ہیں۔ یہ کس طرح ہوتا ہے؟ یہ بھی تحقیق طلب ہے۔ دوساریں دنوں بر گیروں اور فنڈزین (Bergeron اور Findeisen) نے ۱۹۵۰ء میں مذکورہ نظریہ پیش کیا تھا۔ جب بارش بر سی ہے تو یہ نئھی آبی بوندیں، یعنی ایک مرکز کے گرد جمع شدہ پانی، عالم بالا سے زمین کی طرف جیسے جیسے گرتی ہیں تو ہر بوند پھیلتی ہے اور اس کی سطح کا رقبہ بڑھ جاتا ہے۔ اس کے باعث آبی بوند کے گرنے کی رفتار ہوا کی رکاوٹ کے باعث کم ہو جاتی ہے اور بوند نہایت آہنگی سے زمین پر اس طرح گرتی ہے جیسے کسی پیرا شوٹ کے ذریعے اتری ہو، ورنہ بغیر رکاوٹ کے عالم بالا سے بر سے والی بوندیں زمینی مخلوق کا زندہ رہنا مشکل بنا دیں۔ یہ سب اللہ کی قدرت کا کر شہ ہے۔

بارش کے بر سے کے موضوع پر مزید انسانی تحقیقات کے نتیجے میں اور بھی توجیہات سامنے آئیں گی، مگر بنیادی حقیقت وہی ہے جسے قرآن حکیم میں بیان کیا گیا ہے: «کیم دیکھتے نہیں

ہو کہ اللہ نے آسمان سے پانی برسایا، (الزمر ۳۹: ۲۱)۔ گویا اللہ تبارک و تعالیٰ نے یہ کائنات تخلیق کی ہے، وہی اس کا مالک و آقا ہے اور اُس نے کرۂ ارض پر بارش برسانے کا نظام قائم کیا ہے۔ اس کے قوانین بنائے ہیں اور اس کے ذریعے زمین پر اپنی مخلوقات کے لیے رزق کے بھیم پہنچانے کا انتظام کیا ہے۔ انسان کا کام یہ ہے کہ وہ ان قوانین اور اس نظام کے معلوم کرنے کے لیے جدوجہد کرے اور صرف اور صرف اللہ کی کبریائی بیان کرے اور فرشتوں کی طرح اس کی تسبیح بیان کرے اور اس کے سامنے سجدہ ریز ہو جائے۔ کسی فرشتے یا حن یا انسان یا مٹی اور پتھر کے بنے بتوں میں یہ صلاحیت نہیں کہ وہ یہ کام کر سکیں۔ لہذا بارش بر سے کام عمل انسان سے خدا وے واحد پر ایمان کا مقتاضی ہے۔

بارش کا بر سنا اور کرۂ ارض پر اس کے اثرات
اس حوالے سے زمین پر بارش کے اثرات کے سلسلے میں پانی، ہوا، ماحول کی تپش، مٹی اور
اس میں موجود زندہ اور مردہ اجزاء غیرہ اہم ہیں۔

● پانی، قدرت کا کرشمه: کائنات کی تخلیق کے ساتھ ہی اللہ تبارک و تعالیٰ نے کرۂ ارض پر وافر مقدار میں پانی پیدا فرمایا۔ کائنات کے دوسرے کروں پر پانی موجود ہے یا نہیں، اس پر تحقیق جاری ہے۔ پانی ہائیڈروجن اور آکسیجن گیسوں کا مجموعہ ہے۔ ہائیڈروجن کے دو مالکیوں اور آکسیجن کا ایک مالکیوں باہم مل کر پانی بناتے ہیں۔ اگر پانی میں برقی روگزاری جائے تو وہ آکسیجن اور ہائیڈروجن میں تقسیم ہو جائے گا۔ آکسیجن آگ بھڑکانے والی گیس ہے، جب کہ ہائیڈروجن پھر ٹک اٹھنے والی ہے مگر خدا کی قدرت کہ جب یہ دونوں گیسیں باہم مل کر پانی بن جائیں تو یہی آگ بھانے والا پانی بن جاتا ہے۔

پانی ایک بے رنگ، بے ذائقہ مگر فرحت بخش، بے بو، شفاف اور پتلا مائع ہے۔ اس کی اپنی کوئی شکل نہیں۔ جس برتن میں ڈالیں اس کی شکل اختیار کر لیتا ہے۔ اور سے نیچے کی طرف بڑی تیز رفتاری سے بہتا ہے اور بہنے کے دوران تو انہی پیدا کر لیتا ہے۔ پانی کی اس تو انہی کو انسان نے آبی بجلی پیدا کرنے کا ذریعہ بنالیا ہے اور اسی مقصد کے لیے بڑے چھوٹے آبی ذخائر بنائے جاتے ہیں۔ سورج کی شعاع جب پانی کی بوند سے گزرتی ہے تو سات رنگوں میں منتشر ہو کر قوس قزح بناتی ہے جس کو بالعموم بارش کے بعد آسمان کے ایک جانب سات خوب صورت رنگوں کے قوس

میں دیکھا جاسکتا ہے۔

کرہ ارض کا ۳/۴ حصہ پانی ہے۔ اصل ذخیرہ تو سمندروں میں ہے جہاں گل پانی کا ۷۶ فی صد ہوتا ہے، یعنی کل ۳ فی صد میٹھا پانی ہے جو دریا، جھیل، تالاب اور کنوؤں میں ہوتا ہے۔ زمین کی اوپر کی سطح کے نیچے جذب شدہ پانی کا ذخیرہ ہوتا ہے اور پودوں اور حیوانات کے جسموں میں بھی ایک خاص مقدار ہوتی ہے۔ سارے ہی زندہ حیات کے جسموں میں پانی ایک انتہائی اہم جز ہے۔ انسان کے جسم میں ہر وقت ۲۰۰ لتر پانی موجود ہوتا ہے، یعنی انسان کی جسامت کا ۶۰٪ تا ۷۰٪ فی صد۔ پانی کی اہمیت اس وقت زیادہ محسوس ہوتی ہے جب پیاس لگتی ہے۔ انسان اور دوسرے جانداروں میں ایک خاص مقدار سے کم پانی موت کا پیغام ہے۔ پانی کا یہ توازن جسم کو زندہ اور متحرک رکھنے کے لیے انتہائی ضروری ہے۔ پانی کی قدرتی خصوصیات یوں توبے جان اور جان دار دونوں کے لیے انتہائی اہم ہیں، مگر جانداروں کے لیے تو پانی آب حیات ہے۔ اللہ تعالیٰ نے کائنات میں مختلف قسم کے مانعات پیدا فرمائے ہیں مگر طبعی اور کیمیاوی خصوصیات کے باعث صرف پانی ہی کو زندگی کے لیے لازمہ حیات بنایا ہے۔

اللہ تبارک و تعالیٰ نے پانی میں ایک انتہائی اہم خصوصیت پیدا فرمائی ہے، جو اللہ کے رحمن ہونے کی نشان دہی کرتی ہے۔ پانی منفی چار (۴)۔ سینٹی گریڈ تک تو دوسرے مانعات کی طرح تبدیل ہوتا ہے مگر اس سے کم درجہ حرارت پر یہ کیف ہونے کے بجائے لطیف ہو جاتا ہے اور پھیلتا ہے۔ پھر جب پانی بر ف میں تبدیل ہوتا ہے تو یہ بر ف، مائع پانی سے وزن میں بہکی ہوتی ہے، لہذا بر ف پانی کی سطح پر تیرتی رہتی ہے، اس کی تہہ میں نہیں بیٹھتی۔ پانی کی یہ خصوصیت اس حقیقت کی غماز ہے کہ سرد یوں میں دریاؤں، سمندروں اور جھیلوں کا پانی اڈا تو منفی چار سینٹی گریڈ تک سرد ہو جاتا ہے مگر مزید سردی میں اپنی زیریں سطح پر ٹھنڈا ہو کر بر ف کی صورت سخت اور وزن میں بکا ہو جاتا ہے اور پانی کی سطح پر تیرتا رہتا ہے۔ بر ف کے نیچے اس پانی میں آبی حیات (پودے اور حیوانات) زندہ رہتے ہیں اور معمول کی زندگی گزارتے ہیں۔

یہ بھی اللہ کی قدرت کا کرشمہ ہے کہ پانی دوسرے مانعات کی طرح اپنی زیریں سطح، یعنی تلی یا تہہ کی جانب سے سرد ہونا شروع نہیں کرتا، بلکہ صفر سینٹی گریڈ کے درجہ حرارت پر اپنی بالائی سطح پر

سرد ہونا اور برف میں تبدیل ہونا شروع ہوتا ہے اور برف بننے کے ساتھ ساتھ پھیلتا اور ہلاکا ہو جاتا ہے، لہذا یہ برف سطح آب پر تیرتی رہتی ہے، تھہ میں نہیں بیٹھتی ہے۔ بس سطح آب سے ایک میٹر نیچے تک اس کی دیز چادر قائم ہو جاتی ہے، اس میں رخنے اور درازیں پیدا ہو جاتی ہیں جن کے ذریعے آبی جانور، مثلاً سیل یا پینگوان وغیرہ سردی سے بچنے کے لیے پانی کے اندر آتے جاتے ہیں۔ اس لیے کہ برف کی دیز تھہ اندر کے پانی کی حرارت کو جلد باہر کی طرف خارج نہیں ہونے دیتی اور برف کی تھہ سے حرارت کا گزر بہت سُست رفتار ہوتا ہے۔ پانی کی یہ منفرد خصوصیت اور اس کے اندر آبی حیات کا سرد علاقوں اور سرد حالات میں زندگی بس کرنا ایک ایسا لطیف توازن ہے جس کا قوانین فطرت کے تحت خود بخود قائم ہو جانا ممکن ہے۔

● پانی سے زندگی کی پیدائش: یہ ایک مفروضہ ہے کہ زمانہ قدیم میں اولین یا ابتدائی زندگی پانی کے اجزا اور اس میں شامل مختلف نمکیات اور دھاتوں کے کیساوی تعالیٰ سے سمندر میں کہیں پیدا ہوئی۔ پھر نسلی تسلیل کے نتیجے میں اس ابتدائی زندگی سے انواع و اقسام کے پودے اور حیوانات پیدا ہوتے اور پھیلتے چلے گئے۔ یعنی اور تجھی مفروضہ شواہد اور تجربات کا محتاج ہے۔ گذشتہ صدیوں میں اس مفروضے کو ثابت کرنے کی بڑی کوششیں کی گئیں مگر اب تک کی کوششیں سب ناکام ہیں۔ یہ مفروضہ کیونکہ نظریہ نامیاتی ارتقا کی بنیاد ہے، اس لیے اس کی ناکامی نظریہ ارتقا کی ناکامی بھی ہے۔

● پانی ہی میں زندگی کی نشوونما: یہ ایک حقیقت ہے کہ زندگی پانی کے بغیر پورش نہیں پاسکتی۔ کسی بھی پودے کے نیچے کے اندر موجود جنین میں اللہ نے پانی کی ایک مخصوص مقدار پیدا فرمائی ہے، جو جنین کو نہ صرف بڑے عرصے تک زندہ رکھتی ہے بلکہ آہستہ آہستہ نشوونما بھی دیتی ہے۔ جب یہ نیچے زمین میں بویا جاتا ہے اور پانی سے سینچا جاتا ہے تو نیچے نشوونما پا کر جلد ہی پودے کی شکل میں پھوٹ نکلتا ہے۔ اگر نیچے میں پانی مفقود ہو جائے تو اس کے اندر کا جنین مردہ ہو جائے گا اور کسی صورت بھی نشوونما نہ پاسکے گا۔

جانوروں کے انڈے اور چھلکے یا چھلنگی کے اندر بھی جنین کے گرد پانی کی ایک مخصوص مقدار پیدا کی گئی ہے۔ اس پانی میں جنین پورش پاتا ہے اور مخصوص وقت پر چھلنگی اور چھلکا توڑ کر باہر نکل

آتا ہے۔ یہاں بھی پانی کی غیر موجودگی جنین کے نشوونما پر منفی اثرات ذاتی ہے۔ دودھیلے حیوانات کے (مثلاً گائے، بھینس، بکری وغیرہ اور انسان بھی ان میں شامل ہے) رحم میں پروش پاتے ہوئے جنین کے گرد تین پر دے ہوتے ہیں جن میں پانی بھرا ہوتا ہے اور جنین درحقیقت اس پانی میں تیرتارہتا ہے۔ اسی کے ذریعے اپنی غذا بھی حاصل کرتا ہے اور جسم میں پیدا ہونے والے گندے مادے بھی خارج کرتا ہے اور پیدائش کے وقت اس پانی کی قوت سے اپنے مقررہ وقت پر رحم مادر سے خارج کر دیا جاتا ہے۔ پروش پانے والے جنین کے گرد پانی کی کمی یا زیادتی اس کی نشوونما کو متاثر کرتی ہے۔ لہذا یہاں بھی پانی کا موجود ہونا اور متوازن ہونا لازمی ہے۔ اللہ تعالیٰ کا ارشاد ہے: وَجَعَلْنَا مِنَ الْمَاءِ كُلَّ شَيْءٍ حَيًّا طَافَلًا يُوْمِنُونَ ۝ (الأنبياء: ۲۱)، اور ہر زندہ چیز کو ہم نے پانی سے پیدا کیا، پھر یہ لوگ ایمان کیوں نہیں لاتے۔

● پانی اور انسانی جسم: پانی میں ایک خصوصیت یہ بھی اللہ نے پیدا کی ہے کہ ٹھنڈا ہونے کی صورت میں اس کے اندر موجود حرارت خارج ہو جاتی ہے۔ اسی طرح جب پانی کے بخارات ٹھنڈے ہوتے ہیں تو ان کے اندر سے بھی حرارت خارج ہوتی ہے۔ یہ پانی کی منفی حرارت کہلاتی ہے۔ پانی جلد گرم نہیں ہوتا، یعنی پانی کو گرم کرنے کے لیے زیادہ حرارت کی ضرورت ہوتی ہے۔ اسے پانی کی حری صلاحیت کہتے ہیں۔ پانی میں سے حرارت تیزی سے گزر جاتی ہے۔ اس کو پانی کی حرارت پذیری کہا جاتا ہے، اور خاص درجہ حرارت، یعنی ۱۰۰ درجہ سینٹی گریڈ پر پانی بخارات میں تبدیل ہو کر اتنا ہلکا ہو جاتا ہے کہ ہوا اسے اپنے دوش پر عالم بالا کی طرف بادلوں کی شکل میں لے جاتی ہے۔

غور کریں کہ پانی کی یہ خصوصیات انسانی جسم کو س طرح چاق چوبندر کرتی ہیں۔ انسانی جسم کا درجہ حرارت بالعموم ۲۵ تا ۳۰ درجہ سینٹی گریڈ کے درمیان رہتا ہے۔ اگر یہ درجہ حرارت کسی ایک ہی درجے پر قائم ہو جائے اور طویل عرصے تک قائم رہے تو موت کے امکانات بڑھ جاتے ہیں۔ اگر ایک طویل عرصے تک جسم کا درجہ حرارت ۳۰ درجہ سینٹی گریڈ پر قائم رہے تو انسان کے جسم کے اندر موجود پانی جو جسم کے افعال میں توازن قائم رکھتا ہے جس سے انسان چاق چوبندر رہتا ہے، اس میں انتشار پیدا ہو جائے گا اور یہ توازن درہم برہم ہو جائے گا۔

● پانی کی شفافیت: قدرتی پانی نہایت شفاف ہوتا ہے، یعنی اس میں کیمیا وی اجرا کی آمیزش نہیں ہوتی۔ اسے آپ مقطر بھی کہہ سکتے ہیں۔ بالعموم بارش کا پانی آپ مقطر ہوتا ہے۔ پانی کی شفافیت اور سورج کی روشنی کا اس میں سے گزرنے کا بھی ایک تعلق ہے۔ نظر آنے والی روشنی شفاف پانی سے گزر جاتی ہے۔ روشنی کی انفراریڈ شعاع جو پیش بھی پیدا کرتی ہے وہ بھی چند ملی میٹر گہرائی تک پانی میں اتر جاتی ہے۔ اسی لیے سمندر اور دریاؤں کا پانی اتنی ہی گہرائی تک سورج کی روشنی سے متاثر ہوتا ہے، جب کہ اس سے زیادہ گہرائی میں پانی دُور دُور تک ایک ہی درجہ حرارت پر رہتا ہے۔ سورج کی روشنی کی مختلف رنگت کی شعاعیں بھی صرف ۱۰۰ میٹر کی گہرائی تک پانی میں اترتی ہیں مگر ارزق (نیلی) اور سبز رنگت کی شعاعیں تقریباً ۲۲۰ میٹر تک گہرائی میں پہنچتی ہیں۔ اس کی وجہ سے دریا اور سمندروں کی اس گہرائی میں آبی پودے اُگتے ہیں جن کو ضیائی تالیف (فوٹو سنتھر) کے لیے روشنی کی ضرورت ہوتی ہے۔ یہ سب قدرت حق کے خدائی توازن کا حصہ ہے۔

● اللہ نے ٹھیک حساب کرے مطابق پانی اُثارا: ارشاد باری تعالیٰ ہے:

وَأَنْزَلْنَا مِنَ السَّمَاءِ مَاءً بِقَدْرٍ فَأَسْكَنَهُ فِي الْأَرْضِ وَإِنَّا عَلَى ذَهَابِهِ لَقَدِرُونَ ۝ (المؤمنون ۱۸: ۲۳)، اور آسمان سے ہم نے ٹھیک حساب کے مطابق ایک خاص مقدار میں پانی اُثارا اور اس کو زمین میں ٹھیکرا دیا۔

وَالَّذِي نَزَّلَ مِنَ السَّمَاءِ مَاءً بِقَدْرٍ فَأَنْشَرَنَا بِهِ بَلْدَةً مَيْتَنًا كَذَلِكَ تُخْرَجُونَ ۝ (الزخرف ۳۳: ۱۱)، جس نے (اللہ نے) ایک خاص مقدار میں آسمان سے پانی اُثارا۔ اور اس کے ذریعے سے مردہ زمین کو جلا اٹھایا۔

آسمان اور زمین، یعنی کائنات کی تخلیق کے ساتھ ہی اللہ تعالیٰ نے بیک وقت پانی کی اتنی مقدار نازل فرمائی جو قیامت تک کرہ زمین کی ضروریات کے لیے اس کے علم میں کافی تھی۔ وہ پانی زمین کے نشیبی حصوں میں ٹھیکرا گیا، جس سے سمندر اور بحرے وجود میں آئے اور زیر زمین پانی پیدا ہوا۔ اب اسی پانی کا اولٹ پیغمبر (دوران) ہے جو گرمی سردی اور ہواوں کے ذریعے سے ہوتا رہتا ہے۔ اسی سے بارشیں وجود پاتی اور زمین کے مختلف حصوں میں پانی پھیلایا جاتا رہتا ہے۔ یہی پانی بے شمار چیزوں کی پیدائش اور ترکیب میں استعمال ہوتا رہتا ہے۔ ابتداء سے آج تک پانی کے اس ذخیرے

میں نہ تو ایک قطرے کی کمی ہوتی ہے اور نہ ایک قطرہ اضافے کی ضرورت ہی پیش آتی ہے۔ ہزاروں سال سے اللہ کا قائم کیا ہوا پانی کا یہ مقداری توازن قائم ہے۔ انسان تو اس توازن میں بگاڑ پیدا کرنے پر بھی قادر نہیں۔ یہاں یہ حقیقت واضح رہے کہ پانی ہی نہیں بلکہ کائنات کی ہر چیز، مثلاً ہوا، روشنی، گرمی، سردی، جمادات، بناたں، حیوانات، غرض ہر چیز، ہر نوع، ہر جنس اور قوت و طاقت، تو انائی کے لیے ایک حد مقرر ہے جس پر وہ ٹھیری ہوئی ہے اور ایک مقدار مقرر ہے جس سے نہ وہ گھٹتی ہے اور نہ بڑھتی ہے۔

● اگر پانی زمین میں اُتر جائے: یہ بھی غور کرنے کی بات ہے کہ وہ اللہ جس نے آسمان سے زمین پر پانی برسایا، اگر اس پانی کو زمین کے اندر گھرائی میں اُتار لے جائے تو بارش کہاں سے بر سے گی اور زمینی مخلوق کے لیے پانی کہاں سے حاصل ہوگا؟ گویا اس بات کا امکان ہے۔ اللہ نے اس کی تسبیہ ضرور کی ہے مگر وہ بڑا رحم الرحیم ہے!

قُلْ أَرَأَيْتُمْ إِنَّ أَصْبَحَ مَاؤُكُمْ غَورًا فَمَنْ يَأْتِيكُمْ بِمَا إِعْنَىٰ ۝
الملک ۲۷:۶۰) ان سے کہو، کبھی تم نے یہ بھی سوچا تمہارے کنوؤں کا پانی زمین میں اُتر جائے تو کون ہے جو پانی کی بہتی ہوئی سوتیں تحسیں نکال کر لادے گا۔

● اگر پانی کھارا بنا دیا جائے: ارشاد باری تعالیٰ ہے:

إِفَرَأَيْتُمْ الْمَاءَ الَّذِي تَشْرُبُونَ ۝ إِنْتُمْ أَنْزَلْتُمُوهُ مِنَ الْمُزْنِ أَمْ نَحْنُ الْمُنْزِلُونَ ۝ لَوْ نَشَاءُ جَعَلْنَاهُ أَجَاجًا فَلَوْلَا تَشْكُرُونَ ۝ (الواقعة ۵۶:۲۸-۲۷) ”کبھی تم نے آنکھیں کھول کر دیکھا، یہ پانی جو تم پیتے ہو، اسے تم نے بادل سے برسایا ہے، یا اس کے برسانے والے ہم ہیں؟ ہم چاہیں تو اسے سخت کھاری بنائیں، پھر کیوں تم شکر گزار نہیں ہوتے؟

وَأَسْقَيْنَاهُمْ مَاءً فُرَاتًا ۝ (المرسلات ۷:۲۷) اور تحسیں میٹھا پانی پلایا۔ بارش سے برسایا جانے والا پانی میٹھا اور پیئنے کے قابل ہوتا ہے۔ اگر اللہ بارش کا یہ نظام قائم نہ کرتا تو کرہ ارض کے باسیوں کے لیے بیٹھے پانی کا حصول ناممکن تھا، لہذا کرہ ارض پر زندگی کا وجود ناممکن ہوتا۔ یہ صرف اللہ کی رحمت ہی ہے کہ اس نے بارش کو بیٹھے پانی کے حصول کا ذریعہ بنایا۔

ہے اور کرہ ارض کی ساری مخلوق اس سے مستفید ہو رہی ہے۔

پانی—ایک وسیع عنوان ہے جو ایک علیحدہ اور جامع مضمون کا مقاضی ہے۔

● ماحول کی تپش: کرہ ارض کی وہ تپش جو پانی کو بخارات میں تبدیل کرتی ہے، سورج کی روشنی میں موجود حرارت سے حاصل ہوتی ہے۔ نظامِ شمسی میں کرہ ارض سے سورج کا فاصلہ ۹۳ ملین میل ہے۔ اس کا قطر زمین سے ۱۰۳ کنا بڑا ہے۔ زمین کی اپنے محور پر گردش کے باعث اس کا وہ حصہ جو سورج کے سامنے آتا جاتا ہے روشن ہو جاتا ہے اور یہاں تقریباً ۱۲ گھنٹے کا دن ہوتا ہے، جب کہ زمین کا وہ حصہ جو سورج کے سامنے نہیں ہوتا، وہاں رات ہوتی ہے۔ زمین سورج کی کرنوں سے وافر مقدار میں تپش حاصل کر لیتی ہے جس سے اس کے ماحول میں ہر وقت تپش رہتی ہے اور اس تپش کی حد -20° تا $+120^{\circ}$ سینٹی گریڈ کی حد میں رہتی ہے۔ یہی تپش ہے جو بادلوں کی صورت اختیار کر لیتے ہیں۔ خصوصاً سمندروں کے پانی کو بخارات میں تبدیل کرتی ہے جو بادلوں کی صورت اختیار کر لیتے ہیں۔ سائنس دانوں کی یہ دلچسپ تحقیق ہے کہ کرہ ارض کا سورج سے فاصلہ اور زمین کے محور کا سورج کے مدار کی سمت ۲۳ درجے کا جھکاؤ۔ یہ دو وجہ ہیں جن کے باعث کرہ ارض کا درجہ حرارت -20° تا $+120^{\circ}$ ڈگری کے درمیان رہتا ہے۔ یہی وہ درجہ حرارت ہے جس میں جان دار اپناؤ جو دقاومت رکھتی ہے ورنہ زمین پر بھی دوسرا سیاروں کی طرح جان دار کا وجود ناممکن ہوتا۔ تپش کا یہی وہ توازن ہے جو اللہ نے زمین پر قائم رکھا ہوا ہے۔ زمین پر پہاڑیں یخوں کے ذریعے مضبوطی سے مجھے ہوئے ہیں اور ایجادہ ہیں، کسی طرف لڑھک نہیں جاتے۔ اس صورت میں یہ زمین کا توازن بھی قائم رکھتے ہیں تاکہ زمین کسی ایک طرف ڈھلک نہ جائے۔ پہاڑوں کے دامن میں قدرے گرم ماحول اور بلندی پر ٹھنڈا ماحول بھی توازن قائم رکھنے میں مددگار ہے۔

سورج کی حرارت جہاں پانی کو بخارات میں تبدیل کرتی ہے وہیں ایک اور اہم کام بھی کرتی ہے۔ زمین پر موجود پودوں کے سبز پتوں میں موجود خلیوں میں موجود سبزینہ (کلوروفل) نامی کیمیاولی مادہ موجود ہوتا ہے۔ سورج کی روشنی اس میں جذب ہو جاتی ہے اور اس میں موجود پانی میں، جو پودے کی جزوں کے ذریعے جذب ہو کر تمنے اور شاخوں اور پتوں کی نالیوں کے ذریعے آتا ہے، اس سے اور پتوں میں موجود آکسیجن گیس کے تعامل کے ذریعے گلوکوز نامی غذا بناتی ہے۔

گلکوکز دراصل بنیادی غذا ہے جو بعد میں نشاستے میں تبدیل ہو کر پودے کے مختلف حصوں میں جمع ہو جاتا ہے۔

● ہوا اور بارش: کرۂ ارض کے ماحول میں ہوا انتہائی اہم ہے۔ ہوا میں ۲۱ فی صد آسیجن، ایک فی صد کاربن ڈائی آکسائیڈ، ۷۷ فی صد نیتروجين ہے۔ زندہ اجسام کے لیے یہ سب گیسیں کسی نہ کسی صورت میں اہم ہیں اور کرۂ ارض کے ماحول میں پہلتی رہتی ہیں۔ ان کے علاوہ اور بھی قدرتی گیسیں ہیں مگر ایک تو ان کی مقدار ماحول میں انتہائی قلیل ہے اور دوسرے یہ زندہ اجسام کے لیے یہ زیادہ اہم نہیں۔ یہ گیسیں ہوا کی صورت ہلکی اور تیز رفتاری سے ماحول میں حرکت کرتی رہتی ہیں اور جو بھی ان کے راستے میں آتا ہے ان پر اثر انداز ہوتی ہیں۔

ہوا میں پانی کے بخارات کو جو اب بادلوں کی صورت ہوتے ہیں، انھا کر عالم بالا کی طرف لے جاتی ہیں۔ پھر روئے زمین میں پھیلا کر اللہ کے حکم کے مطابق جہاں جتنی ضرورت ہوتی ہے پانی تقسیم کرتی (برساتی) ہیں۔ پانی کی تقسیم میں بھی توازن ہے۔ کسی بھی علاقے کی سالانہ بارش کے ریکارڈ سے اندازہ ہوتا ہے کہ وہاں بارش کا سالانہ ایورنج تقریباً یکساں رہتا ہے، یا کچھ کم یا زیادہ۔ بعض علاقوں میں بڑے عرصے تک بارش نہیں ہوتی اور خشک سالی کا شکار ہو جاتے ہیں مگر پھر جب بارش ہوتی ہے تو جل تحمل ہو جاتا ہے، یعنی خشک سالی کے دوران میں بارش کی کمی کا حساب برابر کر دیا جاتا ہے۔ (دیکھیے: الذاریات ۱:۵۱، ۲:۴۱، اور الزخرف ۱۱:۳۲)

ہواوں کے زیر اثر آسمان پر اکثر طرح طرح کی شکلوں والے بادل چھا جاتے ہیں جن میں بار بار تغیرت ہوتا رہتا ہے اور کبھی کوئی ایک شکل نہ خود قائم رہتی ہے اور نہ کسی اور شکل ہی سے مشابہ ہوتی ہے۔ وَالسَّمَاءُ ذَاتُ الْحُبُكِ (الذاریات ۱:۵) ”فِتَمْ ہے مختلف شکلوں والے آسمان کی“۔ یہ بادل سیاہ بھی ہوتے ہیں اور سفیدی مائل بھی۔ سیاہ بادلوں میں آبی یوندوں کے باعث منفی اور ثابت برقی بار پیدا ہو جاتا ہے اور جب یہ دونوں برقی بار آپس میں ملتے ہیں تو بادلوں میں شدید گزگراہٹ پیدا ہوتی ہے اور آسمانی بجلی کی تیز روشنی اور کڑک و چمک بھی پیدا ہوتی ہے۔ اللہ اس بجلی کو بسا اوقات جس پر چاہتا ہے گرا دیتا ہے، جب کہ وہ اللہ کے بارے میں جھگڑر ہے ہوتے ہیں، یعنی ایسے کاموں میں مصروف عمل ہوتے ہیں جن سے اللہ نے منع فرمایا ہے۔ ایک طرح سے یہ اللہ کا

ایسے لوگوں پر تازیا نہ ہے (دیکھیے: الرعد: ۱۲-۱۳)۔ یہی بھلی ہے جسے انسان نے اپنی کاوشوں سے زمین پر اتنا رہا ہے اور اپنے ارد گرد کے تاریک ماحول کو اجاہوں میں تبدیل کر لیا ہے۔ اللہ جب کسی مقام پر آسمانی بھلی گراتا ہے تو یہ اس مقام کی ہر چیز کو جلا کر خاکستر کرتی ہے۔

ہواوں کے دوش پر پانی لیے ہوئے بادل 'خوش خبری' لیے ہوئے بھی ہوتے ہیں۔ انسان خوش ہوتا ہے کہ اب بارش ہو گئی، گرمی اور جس سخت ہو گا، زمین نرم ہو گئی اور سونا اگلے گی۔ کہیت لہلہائیں گے، فصلیں پیدا ہوں گی، غلہ اگے گا، باغوں میں رنگ برلنے کے خوش نما پھول اور مختلف اقسام کے پھل پیدا ہوں گے اور اس طرح انسان اور جانوروں کے لیے رزق کا انتظام ہو گا۔ یہ سب اللہ کی رحمت ہے جو اپنی رحمت کے آگے ہواوں کو بشارت بنا کر بھیجتا ہے۔ (دیکھیے الفرقان: ۲۵-۳۸)

یہی ہوائیں اور بارش کبھی خدا کے عذاب کی شکل بھی اختیار کر لیتی ہے۔ یہی بارش ہے جسے اللہ نے طوفانِ نوح میں تبدیل کر دیا اور حضرت نوحؐ کی قوم چند نفوس کے علاوہ بارش کے اس طوفان میں غرق کر دی گئی:

فَفَتَحْنَا آبَوَابَ السَّمَاءِ بِمَا إِمْكَانَنَا مُنْهَمٍِّ ۝ وَفَجَرْنَا الْأَرْضَ عَيْنُونَا فَالْتَّقَى
الْمَاءُ عَلَىٰ أَمْرٍ فَدُقِدَرَ ۝ وَحَمَلْنَاهُ عَلَىٰ ذَاتِ الْوَاحِدَةِ وَدَسْرٍ ۝ تَجْرِي
بِأَعْيُنِنَا ۝ جَزَاءً لِمَنْ كَانَ كُفُرَ ۝ وَلَقَدْ تَرَكْنَا إِيَّاهُ فَهُلْ مِنْ مُذَكَّرٍ ۝
(القمر: ۱۱-۱۵) تب ہم نے موسلا دھار بارش سے آسمان کے دروازے کھول دیے اور زمین کو پھاڑ کر چشمتوں میں تبدیل کر دیا، اور یہ سارا پانی اس کام کو پورا کرنے کے لیے مل گیا جو مقدر ہو چکا تھا، اور نوحؐ کو ہم نے ایک تختوں اور کیلوں والی پرسوار کر دیا جو ہماری گمراہی میں چل رہی تھی۔ یہ تھا بدلہ اس شخص کی خاطر جس کی ناقدری کی گئی تھی۔ اس کشتمی کو ہم نے نشانی بنا کر چھوڑ دیا۔ پھر کوئی ہے نصیحت قبول کرنے والا؟

قوم لوٹ پر پھر برسائے گئے جسے اللہ نے ایک قسم کی بارش سے تشبیہ دی ہے: وَأَمْطَرْنَا عَلَيْهِمْ
مَطَرًا ۝ فَسَاءَ مَطَرُ الْمُنْذَرِيْنَ ۝ (النمل: ۲۷)، اور برسائی ان پر ایک برسات، بہت ہی بُری برسات تھی وہ ان لوگوں کے حق میں جو منبہ کیے جا پکے تھے۔

● بارش اور مٹی میں موجود زندہ و مُرده اجزاء: بارش سے مردہ پڑی زمین چلا اٹھائی جاتی ہے:

وَلَئِنْ سَالَتَهُمْ مَنْ نَزَّلَ مِنَ السَّمَاءِ مَاءً فَأَحْيَا بِهِ الْأَرْضَ مِنْ بَعْدِ مَوْتِهَا لِيَقُولُنَّ اللَّهُ ط (العنکبوت ۲۹:۴۳) اور اگر تم ان سے پوچھو کس نے آسمان سے پانی برسایا اور اس کے ذریعے مردہ پڑی ہوئی زمین کو جلا اٹھایا تو وہ ضرور کہیں گے اللہ نے۔

وَمِنْ أَيْمَهُ أَنَّكَ تَرَى الْأَرْضَ خَاسِعَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَّتْ ط إِنَّ الدِّيَارَ أَحْيَاهَا لِمُحْيِي الْمَوْتَى ط إِنَّهُ عَلَى كُلِّ شَيْءٍ قَدِيرٌ ۝ (حم السجدة ۳۹:۴۱) اللہ کی نشانیوں میں سے ایک یہ ہے کہ تم دیکھتے ہو زمین سُونی پڑی ہے، پھر جوں ہی کہ ہم نے اس پر پانی برسایا، یا کہ ایک یہ ہے اور پھول جاتی ہے۔ یقیناً جو خدا اس مرنی ہوئی زمین کو جلا اٹھاتا ہے، وہ مردوں کو بھی زندگی بخشنے والا ہے۔ یقیناً وہ ہر چیز پر قدرت رکھتا ہے۔

آسمان سے پانی برستا ہے تو خشک اور مردہ پڑی ہوئی زمین کی مٹی کے ذرات پھول جاتے ہیں اور علیحدہ علیحدہ ہو جاتے ہیں۔ زمین کی اس پرت یا تہہ میں موجود لاکھوں بیکثیر یا جو طویل خشک سالی کے باعث مردہ ہو گئے تھے بارش کے پانی کے باعث جاگ، اٹھتے ہیں۔ ان کی نسل تیز رفتاری سے بڑھتی ہے۔ اپنے جسموں میں ہوا سے نائروجن لے کر اس کی تالیف (synthesis) شروع کر دیتے ہیں، یوں زمین کی زرخیزی میں اضافہ ہوتا رہتا ہے۔ اس مقصد کے لیے بارش کے پانی میں موجود ہائیڈروجن (H_2) اور آئیجن (O) آئن علیحدہ ہو جاتے ہیں، جو بیکثیر یا کے خشک شدہ جینیاتی تخلص (genetic code) اور ذی این اے (DNA) کو فعال بنانے کرنی زندگی عطا کرتے ہیں۔ لہذا اب یہ بیکثیر یا (ماکروب) زندہ اور متحرک ہو جاتے ہیں۔ اس طرح اللہ مردہ کو زندہ کرنے کی صورت پیدا کرتا ہے۔

مٹی میں تنہے حیوانات جو خوابیدہ حالت، یعنی زندگی اور موت کی سرحد پر ہوتے ہیں۔ بارش کا پانی ان میں بھی زندگی کی جولانیاں پیدا کر دیتا ہے۔ اس طرح بارش کے بعد بے شمار اقسام

کے رینگنے والے، دوڑنے والے اور آڑان بھرنے والے کیڑے کمڑے جگہ جگہ متحرک نظر آتے ہیں۔ زمین میں بارش کے باعث زندگی کی ہماہی دیکھی جاسکتی ہے۔ اس طرح اللہ مردہ پڑی زمین کو زندگی سے بھر دیتا ہے۔ مٹی میں مختلف قسم کے پودوں کے بے شمار نیچ اور جڑیں بھی خوابیدہ حالت میں دفن ہوتے ہیں۔ بارش کا پانی جوں ہی ان کے اندر جذب ہوتا ہے نیچ کا خول نرم پڑتا ہے اور پھٹ جاتا ہے۔ نیچ کے اندر کا جنین کا اکھوا نرم مٹی کو چھاڑ کر زمین کی سطح کے اوپر نرم و نازک پتوں کی صورت میں نمودار ہوتا ہے اور چہار طرف سبزہ لہلہنانے لگتا ہے۔ پودوں کی خشک جڑیوں پر موجود کلیاں پانی کے باعث پھوٹی ہیں اور تازہ دم ہو جاتی ہیں۔

اس طرح اللہ مردہوں کو بھی زندگی بخشنے والا ہے (حمد السجده)۔ قرب آخرت اللہ کا حکم ملتے ہی فرشتہ صور پھونکے گا جو قرب قیامت کا اعلان ہوگا: ”ہوں کھا جائیں گے وہ سب جوز میں و آسان میں ہیں سوائے ان لوگوں کے جن کو اللہ اس ہول سے بچانا چاہے گا“ (النحل ۲۷:۸۷)۔ ”وہ بس ایک دھماکا ہے جو یا کیک اٹھیں اس حالت میں دھر لے گا جب یہ (اپنے دُنیوی معاملات میں) مجھٹ رہے ہوں گے“ (ینس ۳۶:۴۹)۔ اور ”جو آسانوں اور زمین میں ہیں مرکر گرجائیں گے سوائے ان کے جن کو اللہ زندہ رکھنا چاہے“ (الزمیر ۳۹:۲۸)۔ پھر تیسرا اور آخری صور پھونکا جائے گا جسے سنتے ہی تخلیق آدم، یعنی پہلے انسان سے لے کر قیامت تک پیدا ہونے والا ہر انسان از سر نو زندہ کیے جائیں گے اور اللہ تعالیٰ کے حضور پیش کیے جائیں گے۔ اسی کا نام حشر ہے۔ ”اور سب کے سب اللہ واحد القہار کے سامنے بنے نقاب ہو کر حاضر کیے جائیں گے“ (ابراهیم ۱۳:۳۸)۔ یہ کس طرح ہوگا؟ اسی طرح ”جس طرح اللہ مردہ پڑی زمین کو جلا اٹھاتا ہے۔“

● بارش کا پانی اور رزق کا انتظام: بارش ہوتی ہے تو پانی کو ترسی ہوئی زمین پھبک اٹھتی ہے، مٹی نرم پڑتی ہے اور انسان قسم قسم کے غلوں اور چھلوں کے نیچ لے کر حرکت میں آتا ہے۔ زمین پر بل چلاتا ہے، نیچ بوتا ہے اور پھر کھیت لہلہا اٹھتے ہیں۔ باغوں میں رنگ برلنگے پھول بہار دیتے ہیں۔ درختوں پر پھول اور پھل آتے ہیں۔ انسان خوش اور مطمئن ہوتا ہے کہ اس کے اور اس کے جانوروں کی غذا اور درحقیقت زندہ رہنے کا سامان ہو گیا۔

اللہ کی شان ہے کہ زمین ایک ہے، زمین کے اجزا ایک ہیں، ہوا اور پانی ایک ہیں، مگر

زمین کے کسی قطعے میں گیہوں کی فصل ہے تو کسی دوسرے قطعے میں دوسرے غلے کی فصل۔ کہیں امرود کے پھل لگے ہوئے ہیں تو کہیں مستحکم اور آم کے پھل ہیں۔ پھر ایک ہی زمین سے اگنے والے ایک ہی قسم کے پھل کوئی مزے میں بہتر ہے اور کوئی کم تر۔ ”سب کو ایک ہی پانی سیراب کرتا ہے مگر مزے میں ہم کسی کو بہتر اور کسی کو کم تر بنادیتے ہیں“ (الرعد: ۱۳)۔ پھر یہ سب وافر مقدار میں ہیں کہ انسان اور جانوروں کے لیے کافی ہیں مگر انسان اپنی خود غرضانہ حرکتوں سے خود بھی غذائی کی کا شکار ہوتا ہے اور بعض اوقات تحفظ کا عذاب اس پر مسلط ہو جاتا ہے۔

یہ بھی اللہ کی قدرت کا کرشمہ ہے کہ پانی ایک ہی ہوتا ہے مگر زمین کی خرابی پیدا اور کو متاثر کرتی ہے۔ جوز میں اچھی ہوتی ہے وہ اپنے رب کے حکم سے خوب پھل پھول لاتی ہے اور جوز میں خراب ہوتی ہے اس سے ناقص پیدا اوار کے سوا کچھ نہیں نکلتا۔ یہ بھی اللہ کی قدرت ہے کہ غلے کی ایک فصل پیدا ہوتی ہے تو اس کا حق انسان کی اپنی غذا کے کام آتا ہے اور جب وہی فصل سوکھ جاتی ہے تو فصل کے پتے اور تنے اس کے جانوروں کے کام آتے ہیں۔ پھر مخصوص قسم کے پودوں کی فصل جانوروں کے لیے بھی پیدا کی جاسکتی ہے۔

پودوں میں غذا کہاں سے آتی ہے؟ اللہ نے سبز پودوں میں غذا پیدا کرنے کا دل چب مگر پیچیدہ نظام بنایا ہے۔ بارش کا پانی پودوں کی جڑوں کے ذریعے جذب ہو کر شاخوں کے ذریعے پتوں میں پہنچایا جاتا ہے۔ ’سبر پتے‘ کے ہر خلیے میں سبزینہ نام کا کیمیاوی مادہ ہوتا ہے جو سورج کی روشنی سے قوت حاصل کرتا ہے اور فضائی موجود کاربن ڈائی آکسائیڈ گیس پتوں کے سوراخوں کے ذریعے پتے کے خلیوں میں پہنچ جاتی ہے۔ اب پانی کی ہائیڈروجن اور آسیجن، کاربن ڈائی آکسائیڈ سے کیمیاوی تعامل کرتی ہے جو سبز پتے میں موجود سورج کی روشنی کی قوت کو گلوکوز نام کے کیمیاوی شے میں منتقل کر دیتا ہے۔ گلوکوز اس تعامل کے نتیجے میں تشکیل پاتا ہے۔ یہ گلوکوز بعد میں نشاستے میں تبدیل ہو جاتا ہے جو ایک قوت بردار غذا ہے۔ یہ نشاستے بیجوں، بچلوں اور جڑوں، پتوں اور شاخوں وغیرہ میں ذخیرہ ہو جاتا ہے۔ بس بھی چیز جب انسان کھاتا ہے تو پانی کے ذریعے حاصل کردہ تو انہی انسان اور حیوانوں کے جسموں میں پہنچ جاتی ہے جو زندہ حیات کے اعضاء کی حرکت کی بنیاد ہے۔

اگر یہ تو انہی جسم میں نہ پہنچ تو جسم مردہ ہو جائے گا۔

پانی	+	کاربن ڈائی آکسائیڈ	پتے کے بزرینے میں	گلوکوز +	تو انائی بردار ہے اور بطور غذا استعمال ہوتا ہے۔	گیس کی شکل میں پتے سے باہر نکل جاتی ہے اور انسان اور حیوان کے سامنے لینے میں استعمال ہوتی ہے۔	آئیجن
فضا میں موجود ہوتی کی جزوں کے ہے اور پتے کے ذریعے پتے میں سوراخوں کے ذریعے اندر آتی ہے پہنچتا ہے	-	سورج کی روشنی سے حاصل شدہ تو انائی	پتے کے بزرینے میں	+	بارش کا پانی پودے	کی جزوں کے ہے اور پتے کے ذریعے پتے میں سوراخوں کے ذریعے اندر آتی ہے پہنچتا ہے	بارش اور پانی، اللہ کی نشانی

بزرپتے کے بزرینے میں غذا کے تشکیل پانے کے عمل کا چارٹ

● بارش کا پانی اور ندی نالی: جس علاقے میں بارش ہوتی ہے اس میں زمین پر موجود ندی نالے بھر جاتے ہیں اور اپنی ڈھلان کی وجہ سے اور پانی کی وافر مقدار کے باعث اس کو لے کر چلتے ہیں اور میلیوں سفر کر کے یہ پانی دریا میں ڈالتے ہیں۔ پھر یہ دریا اسے مزید دور لے جا کر سمندر میں لاڑاتے ہیں۔ بارش کے شفاف اور پاک پانی میں اس سفر کے دوران غیر حل شدہ چیزیں، یعنی کوڑا کرکٹ، مٹی، پھر شامل ہو جاتا ہے۔ اسی طرح حل شدہ چیزیں نمکیات اور دوسرے کیمیاوی اجزا بھی شامل ہو جاتے ہیں: ”آسمان سے پانی برسایا اور ہر ندی نالہ اپنے ظرف کے مطابق اسے لے کر چل نکلا۔“ (الرعد ۱۳:۷)

پھر یہی اللہ کا برسایا ہوا بارش کا پانی زمین کے اندر بہت نیچے تک نہ صرف یہ کہ جذب ہوتا ہے بلکہ زمین کے اندر ستوں اور دریاؤں کی شکل میں رہتا ہے اور کہیں کہیں چشمتوں اور جھیلوں کی صورت میں زمین کی سطح پر پھوٹ نکلتا ہے، ان سے انسان کو میٹھا اور شفاف پانی میر آتا ہے۔ کنوں کھو دکر بھی انسان یہ پانی حاصل کرتا ہے۔ بعض جگہ سمندر سے بھی پانی جذب ہو کر زمین کے اندر بھی اندر ڈور دوڑتک جاتا ہے اور شفاف اور میٹھے چشمے کی صورت میں کسی جگہ بھی نکل آتا ہے۔ خیال ہے کہ آب زم زم کا چشمہ بھی بکیرہ عرب سے آیا ہوا چشمہ ہے۔ ”کیا تم دیکھتے نہیں ہو، اللہ نے آسمان سے پانی برسایا پھر اس کو ستون اور دریاؤں کی شکل میں زمین کے اندر جاری کر دیا۔“ (الزمیر ۲۱:۳۹)

● بارش اور سیلاب: ندی نالوں اور دریاؤں میں بننے والا یہ پانی جب زیادہ بارش کے باعث بڑی مقدار میں آن پہنچتا ہے تو ان میں سامنیں پاتا اور ان کے کناروں کو عبور کر کے، یا

اپنے بہنے کی قوت سے کناروں کو توڑ کر اطراف میں تیز رفتاری سے بہہ نکلتا ہے اور انسانی آبادی اور جو چیز بھی اس کے راستے میں آ جاتی ہے ان کو اپنے ساتھ بھالے جاتا ہے۔ انسان کے تغیر کیے ہوئے بڑے بڑے ذیم بھی اس کی نذر ہو جاتے ہیں۔ بند توڑ سیلا ب ہو یا دریاؤں کے پشتے توڑ سیلا ب، سب اللہ کے حکم سے آتا ہے اور یہ ایک طرح کا اللہ کا عذاب ہے۔ گذشتہ دنوں پاکستان کے مختلف علاقوں میں آیا ہوا سیلا ب اسی حکم میں ہے، اور عوام اور خواص کے لیے اللہ کا ایک تازیانہ ہے۔ ملکہ سبا کے زمانے میں یمن میں ایک بند تھا جو ملک کو سر بزر کھنے اور غلہ اور پھل پھواری کے لیے ایک عمده نہری نظام سے مسلک تھا جسے اللہ نے ایک بند توڑ سیلا ب کے ذریعے درہم برہم کر دیا۔ ”آخر کارہم نے ان پر بند توڑ سیلا ب (سیل ارم) بیحیج دیا۔“ (السبا ۳۲:۱۰)

● پانی کے دو ذخیرے: اللہ رب العزت نے پانی کے دو ذخیرے پیدا فرمائے ہیں: ایک میٹھا اور دوسرا تلنخ اور کھاری۔ کھاری پانی کا ذخیرہ سمندروں کی شکل میں بہت بڑا ہے۔ کرۂ ارض پر زمین کی حد بندیاں اللہ نے کچھ اس طرح کی ہیں: کھاری اور میٹھے پانی کے ذخائر علیحدہ ہیں اور ملنے نہیں پاتے۔ لیکن یہ اللہ کی قدرت ہے کہ اس نے سمندر، یعنی کھاری پانی کے اندر میٹھے پانی کے دریا کچھ اس طرح بھائے ہیں کہ یہ دنوں آپس میں گذہ نہیں ہوتے، مکمل طور پر علیحدہ علیحدہ رہتے ہیں۔ ان کے درمیان اللہ نے پرده حائل کیا ہوا ہے۔

● کون ہے جس نے زمین کو جائے قرار بنایا اور اس کے اندر دریا رواں کیے۔ اور پانی کے دو ذخیروں کے درمیان پردے حائل کر دیا۔ (النمل ۲۷:۶۱)

● دو سمندروں کو اس نے چھوڑ دیا کہ باہم مل جائیں۔ پھر بھی ان کے درمیان ایک پرده حائل ہے جس سے وہ تجاوز نہیں کرتے۔ ان سمندروں سے گھونگے اور موئی نکلتے ہیں۔ (الرحمن ۵۵:۲۲)

● وہی ہے جس نے دو سمندروں کو ملارکھا ہے ایک لذیذ و شیریں، دوسرا تلنخ و شور اور دنوں کے درمیان ایک پرده حائل ہے۔ ایک رکاوٹ ہے جو انھیں گذہ مدد ہونے سے روکے ہوئے ہے۔ (الفرقان ۲۵:۵۳)

سلطوں صدی عیسوی میں ترک امیر الامر نے اپنی کتاب مراد الممالک میں غیظ فارس

کے اندر ایسے مقام کی نشان دہی کی ہے اور لکھا ہے کہ وہاں آب شور کے نیچے آب شیریں کے چشمے ہیں جن سے وہ خود اپنے بھری بیڑے کے لیے پانی حاصل کرتا تھا۔ بحرین کے قریب سمندر کی تہہ میں اس قسم کے بہت سے چشمے کھلے ہوئے ہیں جن سے لوگ میٹھا پانی حاصل کرتے ہیں۔ اسی طرح جبراہیل کا نیم گہرا علاقہ بحر اٹلانٹک کے پانی اور مدیڈی ثرے نیں سمندر کے پانیوں کو آزادانہ گذہ ہونے سے روکتا ہے۔ یہ صورت حال واضح طور پر مرکاش اور اچین کے علاقے میں دیکھی جاسکتی ہے۔ اللہ کی شان کہ ایک فرانسیسی ماہر بحیرات جیکو یاؤس کا سٹیو (Jaeques Yves Costeau) نے جب اس کا مشاہدہ کیا اور قرآن حکیم آیات (الرَّحْمَنُ ۖ۵۵-۱۹:۲۳-۲۴) اس کے سامنے آئیں تو اس نے بلا کلف اللہ رب العزت کی براہی کا اعلان کیا اور مسلمان ہو گیا۔

موسم کی پہلی بارش: کسی علاقے میں موسم کی پہلی بارش علاقے میں بننے والوں کے لیے خوشی و انبساط کا باعث ہوتی ہے۔ لڑکے بالے بارش میں نہاتے ہیں اور خوشی مناتے ہیں مگر پہلی بارش نقصان دہ ہو سکتی ہے۔ اس لیے کہ برستا پانی اپنے ساتھ ماحول میں موجود مختلف قسم کی مہلک گیسوں اور مہلک جراشیم کو لیے ہوئے ہوتا ہے جو نہانے والوں کو نقصان پہنچا سکتا ہے، لہذا اس بارش میں غسل نہ کرنا بہتر ہے۔

مصنوعی بارش: انسان کو کوشش کرتا رہا ہے کہ بارش برسانے پر کسی طرح قابو پائے مگر وہ اس میں کامیاب نہیں ہو سکا۔ اب تک کا نتیجہ صرف یہ ہے کہ بخارات سے جو پانی بردار بادل بن جاتے ہیں ان پر بعض کیمیا دی چیزوں کا چھڑ کاؤ کیا جاتا ہے، بادل اپنا پانی برسادیتے ہیں لیکن یہ کام کسی محدود علاقے پر ہی کیا جاسکتا ہے۔ اس لیے اس پر بڑے اخراجات اٹھانے پڑتے ہیں۔ انسان کے لیے بارش کے سارے عمل پر قابو پانی تقریباً ناممکن ہے۔

تِرْجُمَانُ الْقُرْآنِ

انٹر نیٹ پر دیکھا جا سکتا ہے

www.tarjumanulquran.org